

రాజకీయాల్లోకి రండి..

ప్రజలకు సేవలందించండి

విద్యార్థులకు సీఎం చంద్రబాబు సూచన
పుట్టపర్తిలో మెగాపేరెంట్ టీచర్ మీటింగ్ లో టీచర్
అవతారమెత్తిన సీఎం చంద్రబాబు
విద్యార్థులతో కలిసి మధ్యాహ్న భోజనం చేసిన సీఎం, మంత్రి లోకేశ్

(అంకుశం, పుట్టపర్తి జూలై 10):
విద్యార్థులు ఉద్యోగాలకు మాత్రమే పరిమితం కాకుండా రాజకీయాల్లోకి రావాలని ముఖ్యమంత్రి చంద్రబాబు నాయుడు అన్నారు. ప్రజాప్రతినిధులుగా ప్రజలకు మంచి సేవలందించాలని ఆకాంక్షించారు. శ్రీ సత్యసాయి జిల్లా పుట్టపర్తిలో గురువారం నిర్వహించిన మెగా పేరెంట్

టీచర్ మీటింగ్ కు సీఎం చంద్రబాబు ముఖ్య అతిథిగా హాజరయ్యారు. విద్యార్థుల తల్లితండ్రులు- ఉపాధ్యాయులతో నిర్వహించిన ఆటోమేట్ సమావేశానికి ముందు పుట్టపర్తిలోని కొత్తచెరువు జెడ్పీ పాఠశాలలో విద్యార్థులతో ముచ్చటించారు. కేంబ్రిడ్జి, స్టాన్ ఫర్డ్ లో చదువుకున్న రాజకీయాల్లోకి వచ్చి నారా లోకేశ్ ఇప్పుడు విద్యాశాఖ - మిగతా 2లో

పిల్లల బంగారు భవిష్యత్ కోసం.. బడి వైపు ఒక అడుగు

10-07-2025

కేసులకు భయపడను

- ఎమ్మెల్యే ప్రశాంతిరెడ్డిపై మాజీ ఎమ్మెల్యే ప్రసన్న తీవ్ర ఆగ్రహం



(అంకుశం, నెల్లూరు, జూలై 10):
కేసులకు, అరెస్టులకు భయపడే మనస్తత్వం తనది కాదని వైయస్ఆర్సీపీ సీనియర్ నేత, మాజీ మంత్రి నల్లపరెడ్డి ప్రసన్నకుమార్ రెడ్డి స్పష్టం చేశారు. తనపై టీడీపీ ఎమ్మెల్యే వేమిరెడ్డి ప్రశాంతి రెడ్డి చేస్తున్న తప్పుడు ప్రచారాన్ని ఆయన తీవ్రంగా ఖండించారు. డబ్బుందన్న అహంకారంతో ఎమ్మెల్యే ప్రశాంతి రెడ్డి తన ఇంటిపై దాడి చేయించిందని మండిపడ్డారు. దాడులు చేసే నంస్రుతిని ఎమ్మెల్యే ప్రశాంతి రెడ్డి జిల్లాకు పరిచయం చేశారని పేర్కొన్నారు. నిన్న చెన్నై హాస్పిటల్ కి వెళ్తే.. తాను పారిపోయింటున్న ప్రచారం చేశారని ఫైర్ అయ్యారు. ప్రసన్న కాళ్ళు, చేతులు కట్టేసి తన కాళ్ళ కింద పడేయమని ప్రశాంతి రెడ్డి చెప్పారట.. ఇంట్లోనే ఉన్నా.. ఎవరోస్తారో రండి.. అంటూ మాజీ ఎమ్మెల్యే ప్రసన్న కుమార్ రెడ్డి సవాల్ విసిరారు.

ఆ విద్యార్థులకు నారాయణ విద్యా సంస్థల్లో ఐఐటీ, నీట్ ఉచిత కోచింగ్

- మంత్రి నారాయణ
- ఐఐటీ, నీట్ లో అతి కొద్దిమార్కులు తేడాతో సీట్లు సాధించలేకపోయిన విద్యార్థులకు నారాయణ విద్యాసంస్థల్లో ఐఐటీ, నీట్ లాంగ్ టర్మ్ ఉచిత కోచింగ్
- ఈ ఏడాది 80 మంది విద్యార్థులకు కోచింగ్
- శిక్షణ కాలంలో విద్యార్థులకు ఉచిత భోజన, వసతి సౌకర్యం

రైతులే దేశానికి బలం

మహిళలు పేదరికం నుంచి తలెత్తి నిలవాలి

53,746 ఎస్ హెచ్ జి సభ్యులకు రూ.437 కోట్ల బ్యాంకు లింకేజ్ పంపిణీ

కేంద్ర మంత్రి శివరాజ్ సింగ్ చౌహాన్



అంకుశం ప్రతినిధిపుట్టపర్తి, జూలై 10: రైతులే దేశానికి బలమని.. మహిళలు పేదరికం నుంచి తలెత్తి నిలవాలని కేంద్ర వ్యవసాయ, రైతుల సంక్షేమం, గ్రామీణాభివృద్ధి శాఖా మంత్రి శివరాజ్ సింగ్ చౌహాన్ అన్నారు. గురువారం పుట్టపర్తి మండలం, పెడబల్లి గ్రామ పోలాల్లో రైతులు, స్వయం సహాయక సంఘాల మహిళలతో జరిగిన ముఖాముఖ సమావేశంలో కేంద్ర వ్యవసాయ, రైతుల సంక్షేమం, గ్రామీణాభివృద్ధి శాఖా మంత్రి శివరాజ్ సింగ్ చౌహాన్ ముఖ్య అతిథిగా పాల్గొన్నారు. ఈ సమావేశంలో రాష్ట్ర వ్యవసాయ శాఖ మంత్రి అచ్చెన్నాయుడు, జిల్లా కలెక్టర్ టి.ఎస్.చేతన్ పాల్గొన్నారు. ఈ సందర్భంగా కేంద్ర మంత్రి మాట్లాడుతూ.. రైతులే దేశానికి బలం అని నలుమూలలకూ ఆహారం అందించే బంధంలాంటి రైతు సమాజం దేశానికి గర్వకారణమని పేర్కొన్నారు. భారతదేశ అభివృద్ధిలో రైతుల పాత్ర అత్యంత కీలకమని గుర్తుచేశారు. ఇక్కడ జిల్లా కలెక్టర్ టి.ఎస్. చేతన్ సూచించిన ప్రకృతి వ్యవసాయ పద్ధతులను ఆయన ప్రత్యేకంగా ప్రశంసించారు. “ప్రకృతి వ్యవసాయంలో ఖర్చు - మిగతా 2లో

కర్నూలు, నెల్లూరు బౌలర్ల జోరు

అరుణ్, అంజినేయులు, అఖిల్ అద్భుతమైన బౌలింగ్... రేవంత్ రెడ్డి సెంచరీ

అనంతపురం 267 ఆలోట్, కర్నూలు 109/4

నెల్లూరు మొదటి ఇన్నింగ్స్ అధిక్యం

అంకుశం సోన్సెట్ ప్రతినిధి అనంతపురం జూలై 10:
ఆంధ్ర క్రికెట్ అసోసియేషన్ ఆధ్వర్యంలో అనంతపురం జిల్లా క్రికెట్ అసోసియేషన్ నిర్వహిస్తున్న సీనియర్ మల్టీ డే మ్యాచ్ లో మొదటి రోజు కర్నూలు, నెల్లూరు బౌలర్ల జోరు కొనసాగింది. ఆంధ్ర క్రికెట్ అసోసియేషన్ సీనియర్ మల్టీ డే క్రికెట్ మ్యాచ్ లు అనంతపురం ఆర్థిక క్రీడా ప్రాంగణంలోని రాయలసీమ క్రికెట్ గ్రౌండ్లో అనంతపురం, కర్నూలు మ్యాచ్ లో టాప్ గెలిచి బ్యాటింగ్ ఎంచుకున్న అనంతపురం 54 ఓవర్లలో 267 పరుగులకు ఆలోట్ ఆయింది. ఆంధ్ర రంజీ షేయర్ గిరినాథ్ రెడ్డి (64) అర్ధ సెంచరీ మినహా బ్యాట్ను మెన్సు ఎవరు రాణించలేదు మచ్చ దత్త రెడ్డి 25 పరుగులు వినయ్ 32 పరుగులు కామెడ్ 25 పరుగులు చేశారుకర్నూలు బౌలర్లు అంజినేయులు (4 వికెట్లు) తన స్పిన్ మాయాజాలంతో అనంతపురం బ్యాటర్లను కట్టడి - మిగతా 2లో





చంద్రబాబు.. ఇంక మీ డ్రామాలు ఆపండి

తాడేపల్లి

రైతుల పక్షాన మేము నిలబడితే ఎల్లో మీడియా దౌర్భాగ్యపు మాటలు, రాతలు ఏంటి? ఈ ఆంక్షలు ఎందుకు? అని ప్రశ్నించారు వైఎస్సార్‌సీపీ అధినేత వైఎస్ జగన్. మామిడి రైతులకు కష్టాల్లే లేనట్లుగా, వారంతా ఆనందంతో కేరింతలు కొడుతున్నట్లుగా, సంబరాలు చేసుకుంటున్నట్లుగా రాతలు రాయడానికి, మాట్లాడటానికి సిగ్గు ఉందాల్సి? చంద్రబాబు.. రైతులకు నిజంగా మీరు మేలు చేస్తే.. మంత్రి అచ్చెన్నాయుడిని ఎందుకు ఢిల్లీకి పంపారు? అని వైఎస్ జగన్ ప్రశ్నించారు. వైఎస్సార్‌సీపీ అధినేత వైఎస్ జగన్ నిన్నటి బంగారుపాళ్ళం పర్వటంపై ట్విట్టర్ వేదికగా స్పందించారు. ఈ సందర్భంగా రైతుల విషయమై. చంద్రబాబు ప్రభుత్వానికి సూటిగా పలు ప్రశ్నలు సంధించారు. ఇదే సమయంలో పిచ్చి రాతలు రాసిన పచ్చ మీడియాపై ఆగ్రహం వ్యక్తం చేశారు. 1.చంద్రబాబు.. మీరు, మీ ఈనాడు, మీ ఆంధ్రజ్యోతి, మీ టీవీ-5లు సహా మీకు కొమ్ముకాస్తున్న ఎల్లోమీడియా మరింతగా దిగజారిపోయారు. నిన్న బంగారుపాళ్ళంలో రైతులకు సంఘీభావంగా నా పర్వటంకు, మీరు ఎన్ని ఆంక్షలు పెట్టినా, వందలమందిని నోటీసులతో నిర్బంధించినా, అణచివేతలకు దిగినా, చివరకు లాఠీఛార్జి చేసినా, వెరపక వేలాదిగా రైతులు స్వచ్ఛందంగా, తమగోడు చాటుతూ హాజరయ్యారు. ప్రభుత్వ తీరుపట్ల రైతుల్లో ఉన్న ఆగ్రహాన్ని రాష్ట్రం మొత్తం చూసింది. ఇదే సందర్భంలో కొంతమంది రైతులు, తమకు తీవ్ర నష్టం వచ్చినా ఈ ప్రభుత్వం పట్టించుకోకపోవడాన్ని, ఈ దేశం దృష్టికి తీసుకురావాలన్న ఉద్దేశంతో రోడ్లపై మామిడికాయలు వేసి నిరసన కార్యక్రమంలో పాల్గొన్నారు. ఇది నేరమన్నట్లుగా, రైతులను, వారి తరపున ప్రశ్నిస్తున్న ప్రతిపక్షాన్ని పట్టుకుని రౌడీషీటర్లుగానూ, అసాంఘిక శక్తులుగానూ, దౌంగలుగానూ చిత్రీకరిస్తూ వ్యాఖ్యానాలు చేస్తూ, మరోవైపు పత్రికరిస్తూ తప్పుడు రాతలు మీ ఈనాడులో, మీ ఎల్లోమీడియాలో రాయించడం మీకే చెల్లింది. తప్పుడు పత్రికరణలతో ఇలా మాట్లాడడం వ్యవసాయం పట్ల, రైతు సమస్యల పట్ల మీకు, మీ ప్రభుత్వానికి, మిమ్మల్ని భుజానమోస్తున్న మీ ఎల్లోమీడియాకు ఉన్న తేలికతనానికి, బాధ్యతాహీనత్వానికి నిదర్శనం. మామిడి రైతులకు కష్టాల్లే లేనట్లుగా, వారంతా ఆనందంతో కేరింతలు కొడుతున్నట్లుగా, సంబరాలు చేసుకుంటున్నట్లుగా మీరు రాస్తున్నారు, మాట్లాడుతున్నారు. ఇంతకన్నా నిస్సగ్గుతనం ఏమైనా ఉంటుందా? చంద్రబాబుగారు మీరు పాలకుడిని చెప్పుకోవడానికి మీకు సిగ్గు ఉందాల్సి? పత్రికలు, టీవీలు అని చెప్పుకోవడానికి మీ ఎల్లోమీడియాకు సిగ్గు ఉందాల్సి? 2. 2.2క్షల ఎకరాల్లో 6.5 లక్షల టన్నుల పంట, 76 వేల రైతు కుటుంబాలకు చెందిన సమస్య ఇది. గత 2 నెలలుగా మామిడి తోటల్లోనూ, ర్యాంపులవద్దా, ఫ్యాక్టరీల ముందు, పంటినే పంటను కొనేవాడులేక రైతులు పారబోస్తున్నారు. ఇలాంటి ఘటనలకు మనమధ్య నాక్షణమే. మరి వీక్షంతా మీ కంటికి రౌడీలు, దొంగలు, అసాంఘిక శక్తులు మాదిరిగానే కనిపిస్తున్నారా? కష్టాల్లో ఉన్న రైతులకు



చేదోడుగా మీరు ఉండకపోగా, ఒక బాధ్యత గల ప్రతిపక్షంగా మేం రైతుల్లో దైర్యాన్ని నింపే ప్రయత్నంచేస్తే, ఆ కార్యక్రమంపై మీరు చేస్తున్న వెకిలి వ్యాఖ్యలు, రాస్తున్న వెకిలి రాతలు, పత్రికరణలను ప్రజలంతా గమనిస్తూనే ఉన్నారు. 3. మీ సిద్ధాంతం ప్రకారం చూస్తే ఇకపై రాష్ట్రంలో తమకు అన్యాయం జరిగిందని రోడ్లెత్తే ప్రతి రైతూ, ప్రతి యువకుడూ, ప్రతి నిరుద్యోగి, ప్రతి మహిళా, ప్రతి ఉద్యోగి, వారికి అందగా నిలబడేవాళ్ళంతా మీద్వష్టిలో రౌడీలు, అసాంఘిక శక్తులు, దొంగలు... అంతేకదా చంద్రబాబుగారూ..! అంతేకాదు, అసలు మీరికి ఏ ఒక్కసమస్యలేదని, అన్ని హామీలూ మీరు తీర్చేశారని, సూపర్ సిక్స్, సూపర్ సెవెన్ అందుకొని ఆనందంతో వీరంతా కేరింతలు కొడుతున్నారనే కదా మీ వక్రభాష్యం. తమకు ధరలేదని ఆందోళన చేసిన మిర్చి రైతులు, ధాన్యం రైతులు, కోకో రైతులు, పొగాకు రైతులు.. వీక్షందరూ బాగున్నారు, మంచి రేట్లు వచ్చినా, వీక్షందరూ అసాంఘిక శక్తులు కాబట్టి వీరు రోడ్లు ఎక్కారనేగా మీ ఉద్దేశం. ఇదేం పద్ధతి, ఇదేం విధానం చంద్రబాబుగారూ..? 4. మామిడి రైతులు కష్టాల్లో లేకపోతే, రైతులు పంటను తెగసమ్ముక్కోకపోతే, మీరు ఎంతమేర అమలు చేశారన్న విషయం వక్రపడితే, కిలోకు రూ.4లు ప్రభుత్వం నుంచి ఇస్తామన్న ప్రకటన ఎందుకు చేశారు? ఫ్యాక్టరీలు కిలో రూ.8ల చొప్పున కొనుగోలు చేయాలని దొంగ ఆదేశాలైనా ఎందుకు జారీచేశారు? కర్ణాటకలో కిలో రూ.16ల చొప్పున కనీస ధరకు కొనుగోలుచేస్తామని కేంద్ర ప్రభుత్వం, మీ ఎస్సీయోలోనే ఉన్న జేడీఎస్ పార్టీ నాయకుడు కుమారస్వామికి లేఖ ఎందుకు రాసింది? బంగారుపాళ్ళంలో నా పర్వటన కార్యక్రమం ఖరారుకానే మీ వ్యవసాయశాఖ మంత్రి అచ్చెన్నాయుడిని ఎందుకు ఢిల్లీకి పంపారు?. దాని అర్థం రైతులు నష్టపోతున్నట్లే కదా? మరి రైతులు నష్టపోయినట్టు ఓవైపు మీరు అంగీకరిస్తూ, ఆ సప్టాన్ని రైతుల పక్షంగా మేం ఎత్తిచూపితే మళ్ళీ ఈ దౌర్భాగ్యపు మాటలు, రాతలు ఏంటి? ఈ ఆంక్షలు ఎందుకు? ప్రభుత్వ తీరుపై రైతుల్లో ఆగ్రహాన్ని రాష్ట్రం మొత్తం చూసింది: వైఎస్ జగన్ 5. వైయస్సార్‌సీపీ హయాంలో రైతులకు ఏరోజు ఇలాంటి కష్టం రాలేదు. గతేడాది కూడా కిలో మామిడికి రూ.25-

29ల ధర వచ్చింది. మరి మీ ప్రభుత్వం వచ్చిన తర్వాత ఎందుకు ధరలు పడిపోయాయి? ప్రతి ఏడా మే 10-15తేదీల మధ్య తెరవాల్సిన పల్వే ఫ్యాక్టరీలను, ఈ ఏడాది ఆ సమయానికి ఎందుకు తెరవలేదు? ఒక నెలరోజులు ఆలస్యంగా ఎందుకు తెరిచారు? అవికూడా కొన్ని మాత్రమే ఎందుకు తెరిచారు? సకాలానికి ఫ్యాక్టరీలు తెరవకపోయినా చంద్రబాబుగారూ మీరు ఎందుకు పట్టించుకోలేదు, ఒకేసారి నరుకు వచ్చేలా చేయడంద్వారా ఉద్దేశపూర్వకంగా దోపిడీకి ఆస్కారం కలిగించినట్లు కాదా? మీ గల్లా ఫ్యాక్టరీకి, మీ శ్రీని వుడ్స్‌కు 70% ఇలా మివాళ్లకు మేలు చేయాలన్న ఉద్దేశంతోనే ఇదంతా చేయడంలేదంటారా? మీరు ఇస్తానన్న రూ.4లు ఎంతమంది రైతులకు ఇచ్చారు? ఎంతమంది రైతులకు రూ.8ల చొప్పున ఫ్యాక్టరీలు చెల్లించాయి? ఇదికూడా నిరుడు సంవత్సరం వైయస్సార్‌సీపీ పాలనతో పోలిస్తే ఎక్కడ రూ.29ల రేటు, ఎక్కడ ఈరోజు అమ్ముకుంటున్న రూ.2.5/3లు కేజీకి. దీన్ని నిలదీసే కార్యక్రమాన్ని ప్రతిపక్షనేతగా, రైతుల పక్షాన నిన్న బంగారుపాళ్ళంలో నేను చేస్తే, మీ దగ్గర సమాధానాలు లేక రైతులు మీద, మామీద తప్పుడు మాటలు మాట్లాడతారా? తప్పుడు పత్రికరణ రాతలు రాస్తారా? 6. చంద్రబాబుగారూ.. మీరు వచ్చిన తర్వాత పరి, మిరప, పత్తి, జొన్న, కందులు, మినుములు, పెసలు, మొక్కజొన్న, నజ్జ, రాగులు, అరటి, ఉల్లి, చీనీ, కోకో, పొగాకు, చివరకు మామిడి70% ఇలా ఏ పంటకూ కనీస మద్దతు ధరలు రావడంలేదన్నది వాస్తవం కాదా? గడ్డిగా ప్రశ్నిస్తే, డ్రామాలతో రైతులను, ప్రజలను మభ్యపెట్టే ప్రయత్నాలు చేస్తున్నారు. మిర్చిరైతులకు ధరలు రావడంలేదని గగ్గోలు పెడితే, కేంద్రంచేత కొనిపిస్తానంటూ డ్రామా చేశారు. చివరకు ఒక్క కిలో అయినా కొన్నారా? ఒక్క రూపాయి అయినా ఖర్చుపెట్టారా? టొబాకో రైతులు ఆందోళన చేస్తే, ఇంకో డ్రామా చేస్తూ, ప్రకటనలు చేయిస్తున్నారు. చిత్తశుద్ధితో మీరు వ్యవహరించారా? 7. మా ప్రభుత్వం ఉన్నప్పుడు ధాన్యం కొనుగోలు కాక ఇతర పంటల కొనుగోలు విషయంలో రూ.3వేల కోట్లతో ధరల స్థిరీకరణ నిధి పెట్టి రూ.7,800 కోట్లు ఖర్చు చేశాం. రైతులు నష్టపోతున్నా మీరెందుకు ఆ పనిచేయడం లేదు? ఏ పంటకు ఏ ధర ఉందనే దానిపై ఆర్థికేల్లో రియల్ టైం మానిటరింగ్ చేసే %జిఎస్ ార్టు ఏమైంది? 8. గత ఏడాది మీరు ఇస్తానన్న రైతు భరోసా రూ.20వేలు ఇవ్వలేదు, జూన్ 21 ఇస్తానని చెప్పి, జూలై రెండోవారం అవుతున్నా ఇప్పటికీ, ఈ ఏడాదికూడా దాని గురించి ప్రస్తావించడంలేదు. సీజన్ మొదలై వారాలు గడుస్తున్నా పరిస్థితి అగమ్యగోచరమే. మా హయాంలో మే నెల చివరికల్లా రైతులకు పెట్టుబడి సహాయం వారి చేతికి అందేది. 9. వరదలు వచ్చినా, కరువులు వచ్చినా సమయానికే సీజన్ ముగిసేటిగా ఇన్నే ఇన్‌పుట్ సబ్సిడీని ఇన్నే మా విధానాన్ని గాలికి వదిలేశారు.

వేమిరెడ్డికి కలిసి రాని రాజకీయాలు

నెల్లూరు : నెల్లూరు జిల్లాలో వేమిరెడ్డి ప్రభాకర్ రెడ్డి కుటుంబానికి ప్రత్యేకత ఉంది. ఆయన రాజకీయాల్లోకి రాకముందు నుంచి స్వచ్ఛంద కార్యక్రమాలను నిర్వహించారు. నెల్లూరు జిల్లాల్లో అనేక గ్రామాల్లో తాగునీటి సౌకర్యం కల్పించడమే కాకుండా ఆరోగ్య విషయంలో కూడా ప్రజలకు అందగా నిలిచే కుటుంబంగా పేరు తెచ్చుకుంది. వీవీఆర్ ఫౌండేషన్ ద్వారా ఆయన చేస్తున్న సేవలు, చేసిన పనులు ఆయనకు మంచి పేరును తెచ్చి పెట్టాయి. అలాంటి వేమిరెడ్డి ప్రభాకర్ రెడ్డి కుటుంబం రాజకీయాల్లోకి వచ్చిన తర్వాత మాత్రమే బద్దాం అవుతుంది. రాజకీయాల్లోకి వస్తే అంతే. ఎంత సేవ చేసినా రాజకీయాల్లోకి వచ్చిన తర్వాత వేమిరెడ్డి కాదు.. ఎంతటి వారికైనా విమర్శలు తప్పులు,అలాంటి పరిస్థితుల్లోనే ప్రస్తుతం వేమిరెడ్డి ప్రభాకర్ రెడ్డి కుటుంబం ఉంది. రాజకీయాల్లోకి రాకముందు నెల్లూరు జిల్లాకు మాత్రమే వీరు సుపరిచితం. ఆర్థికంగా బలమైన కుటుంబం కావడం, చేయి చాచిన వారికి లేదనకుండా గుప్తచారాలు చేయడం వేమిరెడ్డి కుటుంబానికి అలవాటు. అలాంటిది సహజంగానే డబ్బు ఎక్కువై, సేవా నిరతితో జనానికి దగ్గర

కావడంతో రాజకీయాల్లోకి రావాలని వేమిరెడ్డి ప్రభాకర్ రెడ్డి ఆకాంక్ష తొలుత వైసీపీ నెరవేర్చింది. ఆర్థికంగా బలవంతుడైన, సామాజికపరంగా శక్తివంతుడైన వేమిరెడ్డిని తొలుత వైసీపీ గుర్తించి రాజ్యసభ సభ్యుడిగా చేసింది. అయితే 2024 ఎన్నికలకు ముందుకు వేమిరెడ్డికి రాజకీయాలపై మంలత్ మక్కువ పెరిగింది.నెల్లూరు జిల్లాపై తన దైన ముద్ర ఉండాలని, తాను శాసించాలని భావించారు. అందుకే కొన్ని సీట్లు ఆశించారు. కానీ జగన్ మాత్రం అందుకు అంగీకరించలేదు. దీంతో ఆయన వైసీపీకి రాజీనామా చేసి టీడీపీలోకి వెళ్లారు. నిజానికి నెల్లూరు పార్లమెంటు నియోజకవర్గంలో పోటీ చేసేందుకు బలమైన నేత టీడీపీ నేత ఎవరూ లేరు. నెల్లూరు జిల్లా వైసీపీ? కింఛకోట కావడంతో ఆ పార్లమెంటు స్థానాన్ని దక్కించుకోవడం కష్టంగా మారింది. 2024 ఎన్నికలకు ముందు వరకూ నెల్లూరు పార్లమెంటు స్థానం నుంచి పోటీ చేయాల్సిందిగా సోమిరెడ్డి చంద్రమోహన్ రెడ్డిని పార్టీ కోరినట్లు వార్తలు వచ్చాయి. అయితే ఇందుకు వేమిరెడ్డి చంద్రమోహన్ రెడ్డి సుముఖత వ్యక్తం చేయలేదు. తాను మరోసారి సర్వేపల్లి నుంచి పోటీ చేస్తానని ఆయన

చెప్పడంతో పార్లమెంటు అభ్యర్థి కోసం టీడీపీకి పెద్ద సమస్యగా మారింది. ఈ నేపథ్యంలో వేమిరెడ్డి రాక పార్టీకి ష్టన్ అయింది.టీడీపీలోకి వస్తూనే తాను నెల్లూరు పార్లమెంటు నియోజకవర్గ సభ్యుడిగా పోటీ చేశారు. వేమిరెడ్డి సతీమణి ప్రశాంతి రెడ్డి కోపూరు నియోజకవర్గం నుంచి శాసనసభకు పోటీ చేశారు. నెల్లూరు జిల్లాలో గతంలో ఎన్నడూ లేని విధంగా టీడీపీ సూపర్ విక్టరీని సాధించింది. ఇద్దరూ గెలిచారు. అప్పటి నుంచి వేమిరెడ్డి కుటుంబంపై వివాదాలు ప్రారంభమయ్యాయి. అప్పటి వరకూ తమ పని తాము చేసుకుంటూ వెళ్లే కుటుంబం వీధిలోకి రావడానికి రాజకీయాలే కారణమన్న కామెంట్స్ సోషల్ మీడియాలో వినిపిస్తున్నాయి. రాజకీయాల్లో ఉంటే ప్రత్యర్థులు వ్యక్తిగత దూషణలకు కూడా వెనకాడరు. రాజకీయాలు ఒక బురద అని తెలిసి కూడా అందులో కాలు మోపడమే వేమిరెడ్డి కుటుంబం చేసిన తప్పులా కనిపిస్తుంది. మరి ఆ బురదను కడుక్కోవాల్సి తప్పు మరేమీ చేయలేని పరిస్థితి ఎవరికైనా ఉంటుంది.

జగన్ పర్వటనలు ఎలా మారుతున్నాయి

తిరుపతి : వైసీపీ అధినేత జగన్ పర్వటనలు అంటేనే టెన్షన్ మధ్య సాగుతున్నాయి. నిజానికి ఇది కేవలం ప్రభుత్వానికి మాత్రమే కాదు స్థానిక పోలీసులకు కూడా తలనొప్పిగా తయారయింది. జగన్ జిల్లాలకు వస్తున్నారంటే పోలీసులతో పాటు సిబ్బంది కూడా భయపడిపోతున్నారు. ఎన్ని ఆంక్షలు పెట్టినా, ఎన్ని హెచ్చరికలుచేసినా బేభాతరు చేస్తున్నారు. వైసీపీ అధినేత జగన్ వివిధ వర్గాల సమస్యలపై జిల్లాలను పర్యటిస్తున్నారు. అయితే ఆయన పర్వటనలు వరసగా వివాదం అవుతుండటం, ఏదో ఒక అనుకోని ఘటనలు జరుగుతుండటంతో శాంతిభద్రతల సమస్యగా మారుతుంది. పోలీసులు ఎన్ని జాగ్రత్తలు తీసుకున్నా జరగాల్సిన నష్టం రిగిపోతూనే ఉంది. ప్రజాస్వామ్యంలో ప్రతిపక్ష పార్టీకి సమస్యలను అడ్రస్ చేయడానికి ఆసక్తి చూపుతారు. అధికారంలో ఉన్నప్పుడు కనపడని సమస్యలు అధికారం లేనప్పుడు కనిపిస్తాయి. అది చంద్రబాబుకు అయినా.. జగన్ కు అయినా అంతే. కేవలం ఆంధ్రప్రదేశ్ కు మాత్రమే కాదు అన్ని రాష్ట్రాల్లో ఇదే పరిస్థితి. ఏ మాత్రం అవకాశం ఉన్నా వెంటనే ప్రతిపక్ష నేతలు అక్కడకు వెళ్లి పరామర్శించి తాము ఉన్నామని ధైర్యం చెప్పే ప్రయత్నం చేస్తారు. నిజానికి ప్రతిపక్ష నేతలు ఎవరు ఎన్ని పర్వటనలు చేసినా ఆ సమస్యలు పరిష్కారం కావు. అధికారంలో ఉన్న పార్టీ మాత్రమే సమస్యలను పరిష్కరించేందుకు అవకాశముంటుంది. అది గిట్టుబాటు ధరలైనా? మరొకటైనా పవర్ లో ఉన్న పార్టీ

స్పందిస్తేనే అనుకూలమైన నిర్ణయం వస్తుంది అది తెలిసినా ప్రజలు మాత్రం ప్రతిపక్ష నేతలు తమ వద్దకు వస్తే బాహ్య ప్రపంచానికి తెలుస్తుంది నమ్ముతారు. ఉదాహరణకు మిర్చి రైతుల సమస్యలపై గిట్టుబాటు ధరలు రావడం లేదని జగన్ గుంటూరు పర్వటనలు చేశారు. తర్వాత కొంత అధికార పార్టీలో హడావిడి కనిపించింది. ఆ సమస్య మళ్ళీ ఇక కనిపించలేదు. ఇక పొగాకు కు మద్దతు ధర కల్పించాలంటూ రైతులు ఇబ్బందులు పడుతుండటంతో జగన్ పొదిల పర్వటన చేపట్టారు. తర్వాత కేంద్ర మంత్రి పచ్చి పొగాకు బోర్డును సందర్శించి వెళ్లారు. తర్వాత ఆ సమస్య పరిష్కారం అయిందే లేదో తెలియదు. ఇప్పుడు జగన్ బంగారు పాళ్ళం పర్వటనలోనూ మామిడి రైతులు పరామర్శించారు. అయితే ఇది కూడా నాలుగు రోజుల తర్వాత అంతే. కానీ జగన్ పర్వటనల్లో కొన్ని ఇబ్బందులు తలెత్తుతున్నాయి. కార్యకర్తలు భారీగా తరలి వస్తుండటంతో పోలీసులు అదుపు చేయలేకపోతున్నారు. పొదిలి పర్వటనలో టీడీపీ కార్యకర్తలకు, వైసీపీ కార్యకర్తలకు మధ్య ఘర్షణ జరిగింది. జగన్ పల్నాడు జిల్లా రెంటిపాళ్ల పర్వటనలో ఒక వ్యక్తి మరణించడం కలకలం రేపింది. దీనిపై జగన్ తో పాటు పలువురిపై కేసులు కూడా నమోదయ్యాయి. ఈరోజు తాజాగా బంగారుపాళ్ళం ఘటనలో కార్యకర్తలు పోలీసుల లాఠీఛార్జిలో తీవ్రంగా గాయపడ్డారు. జగన్ పర్వటనలు కొన్ని రోజుల ముందు హైదరాబాద్ మధ్య కొనసాగుతుండటంతో పోలీసులకు

తలనొప్పిగా తయారయ్యాయి. అలాగని పర్వటనలకు అడ్డు చెప్పలేరు. నిబంధనలు పెట్టినా అమలు కావు. మరి మరో నాలుగేళ్లు ఇలాగే కొనసాగాల్సిందేనా? అన్న కామెంట్స్ నడుచుతున్నాయి. జగన్ ది విద్వంస యాత్ర : అచ్చెన్నాయుడు జగన్ పర్వటన సినీమాసెర్టిఫైడ్ మాదిరిగాఉందని వ్యవసాయశాఖ మంత్రి అచ్చెన్నాయుడు అన్నారు. మీడియా సమావేశంలో మాట్లాడుతూ లేని సమస్యను సృష్టించేందుకు జగన్ పర్వటనలు చేస్తున్నారన్నారు. అన్నమయ్య జిల్లాల్లో 99 శాతం మామిడి కొనుగోళ్లు పూర్తయ్యాయన్న అచ్చెన్నాయుడు పరిశోధనలు, సెర్టిఫికేట్‌తోనే ఇలాంటి కార్యక్రమాలు చేశారని మంత్రి అచ్చెన్నాయుడు అన్నారు. వైసీపీ నేతకు చెందిన పొలంలో పండిన మామిడి పండ్లను తెచ్చి రోడ్లపైకి పోసి నిరసన వ్యక్తం చేస్తున్నట్లు నడించారని, జగన్ విపక్షంలో ఉండి కూడా విద్వంసాన్ని సృష్టించేలా ప్రవర్తిస్తున్నారని అచ్చెన్నాయుడు మండిపడ్డారు.

రాజకీయాల్లోకి రండి.. ప్రజలకు సేవలందించండి

-మొదటిపేజీ తరువాయి

మంత్రిగా బాధ్యతలు చూస్తున్నారని సీఎం అన్నారు. ఆధునిక దేవాలయాలైన పాఠశాలలను పరిరక్షించుకునే బాధ్యత మన అందరిదీ అని సీఎం వ్యాఖ్యానించారు. రాష్ట్రంలో రెండో సారి విద్యార్థుల తల్లితండ్రులు- ఉపాధ్యాయుల ఆత్మీయ సమావేశాన్ని నిర్వహించిన విద్యాశాఖ మంత్రి లోకేశ్ ను అభినందిస్తున్నానని అన్నారు. గురు పౌర్ణమి రోజునే రాష్ట్రవ్యాప్తంగా 61 వేల పాఠశాలల్లో 2.28 కోట్ల మందితో ఈ సమావేశం నిర్వహించడం సంతోషాన్ని కలిగిస్తోందని .. ఇది గిన్నీస్ రికార్డుల్లోకి ఎక్కుతుందన్నారు. మంత్రి లోకేశ్ విద్యార్థిగా ఉన్న సమయంలో తాను కూడా పాఠశాల నిర్వహించే పేరెంట్స్ మీటింగ్ కు వెళ్లలేక పోయానని అన్నారు. తన సతీమణి భువనేశ్వరి ఏ సమావేశాన్ని విడవకుండా వెళ్లి లోకేశ్ ను కేంబ్రిడ్జిలో చదివించేంత వరకూ శ్రద్ధపెట్టారన్నారు. తల్లి తండ్రులు కూడా తమ పిల్లల పట్ల శ్రద్ధ వహించి వారి కెరీర్ ను తీర్చిదిద్దటంలో శ్రద్ధ తీసుకోవాలన్నారు. మహిళల ఆర్థిక సామాజిక వికాసానికి పనిచేసే ప్రభుత్వంగా గతంలో ద్వారా సంఘాలనే బలమైన పొదుపు వ్యవస్థను రూపకల్పన చేసి వారి అభివృద్ధికి తోడ్పాడ్దామని అన్నారు. ఇప్పుడు ప్రతి కుటుంబంలోని పిల్లలందరినీ చదివించాలనే లక్ష్యంతో తల్లికి వందనం పథకం అమలు చేస్తున్నామని తెలిపారు. ప్రభుత్వ పాఠశాలల్లో చదువుతున్న విద్యార్థులందరి భవిష్యత్తునూ తీర్చిదిద్దే విద్యాశాఖ బాధ్యతను మంత్రి లోకేశ్ ఏరికోరి తీసుకున్నారని సీఎం అన్నారు. స్టాన్ ఫర్డ్ , కేంబ్రిడ్జి లాంటి విద్యా సంస్థల్లో చదువుకున్న ఆయన రాష్ట్రంలోని విద్యార్థులకూ మంచి నాణ్యమైన విద్యను అందిస్తారని వివరించారు. నెల్లూరులోని ఓ ప్రభుత్వ పాఠశాలలో సీట్లు ఖాళీ లేనని నో వేసేన్ బోర్డు పెట్టారంటే విద్యా నాణ్యత ఎలా ఉందో అర్థం చేసుకోవచ్చు. ప్రభుత్వ పాఠశాలలో పాఠాలు చెప్పే ఉపాధ్యాయులకు అత్యుత్తమ వైపుణ్యం ఉంది. తల్లి పేరిట ప్రతి విద్యార్థి ఒక మొక్క నాటేలా చర్యలు తీసుకున్నాం. మొక్కను సంరక్షిస్తూ పూర్తిగతి నమోదు చేసేలా గ్రీన్ పాస్ పోర్టు కూడా ఇచ్చాం. విద్యార్థుల హాజరు, మార్కులు, ప్రవర్తన ఇలా అన్ని అంశాలను లీవ్ యాప్ ద్వారా అందిస్తున్నాం. విద్యార్థులకు నాణ్యమైన యూనిఫాం, బాట్లు, బెల్టు, బ్యాగ్ లు ఇచ్చాం. విద్యార్థుల తల్లితండ్రులు- ఉపాధ్యాయుల ఆత్మీయ సమావేశం 2.0 లో భాగంగా విద్యాశాఖ మంత్రి లోకేశ్ తో కలిసి కొత్తచెరువు జెడ్పీ పాఠశాలలో విద్యార్థులు- వారి తల్లి తండ్రులతో ముఖ్యమంత్రి చంద్రబాబు మాట్లాడారు. తొలుత పాఠశాల అవరణలో విద్యార్థులు చిత్రించిన తల్లికి వందనం పోస్టర్లు, కళారూపాలను సీఎం తిలకించారు. మోగా పేరెంట్ టీచర్ మీటింగ్ లోగో తో రూపొందించిన పోటో ఫ్రేమ్ లో సీఎం మంత్రి లోకేశ్ , ఎస్సీసీ కేడెట్ లతో కలిసి ఫోటో దిగారు అనంతరం విద్యార్థులు, వారి తల్లితండ్రులతో ముఖ్యమంత్రి చంద్రబాబు, మంత్రి నారా లోకేశ్ ముచ్చటించారు. విద్యార్థుల తల్లితండ్రులకు, విద్యార్థికి ప్రోగ్రెస్ కార్డులు ఇచ్చిన సీఎం, మార్కులు పెంచుకుని ఉన్నత స్థాయికి వెళ్లాలని ఆకాంక్షించారు.

కర్నూలు, నెల్లూరు బోలర్ల జోరు

-మొదటిపేజీ తరువాయి

చేసారు ఖానిష్ 2, ఇస్పాయిల్, ఉదయ్ రెడ్డి, భాష ఒక్కొక్క వికెట్ తీసుకున్నారు. అనంతరం మొదటి ఇన్నింగ్స్ ను ప్రారంభించిన కర్నూలు మొదటి రోజు ఆట ముగిసే సమయానికి 34 ఓవర్లలో 109 పరుగులకు 4 వికెట్లు కోల్పోయింది కరణ్ షిండే 36 (నాటౌట్) పరుగులు సూర్యతేజ 36 పరుగులు తీశారు అనంతపురం బోలర్ల కామెల్ 2, ప్రమోద్ వినయ్ కుమార్ చెరో ఒక వికెట్ తీసుకున్నారు. నెల్లూరు వర్సెస్ చిత్తూరు అనంతపురం క్రికెట్ గ్రౌండ్ లో నెల్లూరు, చిత్తూరు జట్లు తలపడ్డాయి టాస్ గెలిచి బ్యాటింగ్ ఎంచుకున్న చిత్తూరు జట్టును నెల్లూరు బోలర్లు బెల్లంకొండ అరుణ్ 5 వికెట్లు, అఖిల్ 4 వికెట్లు అద్భుతమైన బౌలింగ్ తో చిత్తూరును కోలుకోలేని దెబ్బతీశారు చిత్తూరు 33.3 ఓవర్లలో 124 పరుగులకె ఆలోట్ అయింది చిత్తూరు బ్యాటర్ మోనిష్ 30 పరుగులు మినహా జట్టులో చెప్పుకోదగిన పరుగులు ఎవరు చేయలేదు. నెల్లూరు తన మొదటి ఇన్నింగ్స్ లో చిత్తూరు పై 91పరుగుల ఆధిక్యంలో నిలిచింది. నెల్లూరు బ్యాటర్ రేవంత్ రెడ్డి సెంచరీ సాధించారు123 బంతుల్లో 2 సిక్సర్లు, 10 ఫోర్లతో 111 పరుగులు చేసి సెంచరీ సాధించాడు. మరో బ్యాటర్ సుబ్రహ్మణ్యం (74) పరుగులతో నాటౌట్ గా నిలిచాడు మొదటి రోజు ఆట ముగిసే సమయానికి నెల్లూరు 45 ఓవర్లలో 215 పరుగులకు 4 వికెట్లు కోల్పోయింది.

రైతులే దేశానికి బలం

-మొదటిపేజీ తరువాయి

తక్కువ, లాభం ఎక్కువ. ఇది దేశానికి ఆదర్శంగా మారుతుంది” అని మంత్రి పేర్కొన్నారు. ఆధునిక సాంకేతికతను వినియోగించి, తక్కువ భూమిలోనూ అధిక లాభాన్ని సాధించవచ్చని, దీనివల్ల చిన్న రైతులకు అనేక అవకాశాలు ఉన్నాయని తెలిపారు. మహిళా సంఘాల సాధికారతపై మాట్లాడుతూ,మన సోదరీమణులు ఇప్పుడు స్వయం సమర్థులవుతున్నారు. ఎవరి మీదా ఆధారపడకుండా, గౌరవంగా జీవించేందుకు ముందడుగు వేస్తున్నారు. పేదరికం నుంచి బయటపడుతూ, సమాజంలో తలెత్తి నిలవాలన్న సంకల్పంతో పని చేస్తున్నారు. ఇది ఎంతో అభినందనీయం అని తెలిపారు.తాను మధ్యప్రదేశ్ ముఖ్యమంత్రిగా ఉన్న సమయంలో ప్రారంభించిన “లాడ్జీ బహనా యోజన”ను గుర్తు చేస్తూ, మహిళల సాధికారతకు నేను ప్రాధాన్యం ఇస్తాను. రైతుల సేవ చేయడం అంటే నాకు భగవంతుని సేవ లాంటిది అని మంత్రి అన్నారు. ఈ సందర్భంగా పుట్టపర్తి, అనంతపురం.. ఉమ్మడి జిల్లాలకు చెందిన 53,746 ఎస్ పాన్ జి సభ్యులకు రూ.437.09 కోట్ల బ్యాంకు లింకేజ్ చెక్కును అందించారుఅంతరం ముందు పెడబల్లి గ్రామంలో సీఎ్రియ వద్దతిలో సాగు చేసిన మిశ్రమ పంటను పరిశీలించారు. అలాగే వర్షాభావం వల్ల ఎండిన పంటలపై విర్రాటు చేసిన ఛాయా చిత్ర ప్రదర్శనను తిలకించారు. ముందుగా ఎస్ పాన్ జి మహిళల ప్రార్థనతో కార్యక్రమం ప్రారంభమైంది ఈ కార్యక్రమంలో జేసీ అభిషేక్ కుమార్,భారత ప్రభుత్వ రైతుల సంక్షేమ శాఖ జాయింట్ సెక్రటరీ పేర్చి దేవి, రాష్ట్ర %ాజుకా% సీ.ఈ.ఓ. వి.కరుణ,ఆంధ్ర ప్రదేశ్ ప్రభుత్వపు అగ్రికల్చర్ ,మార్కెటింగ్ , సహకార సంస్థ చైర్మన్ టి. విజయ్ కుమార్, డిఆర్డిఎ పీడి సర్గయ్య, రైతులు, మహిళా సంఘ సభ్యులు తదితరులు పాల్గొన్నారు.

చంద్రబాబుకు స్వాగతం పలికిన పరిటాల సునీత



అంకుశం స్యూస్ అనంతపురం జూలై 10: శ్రీ సత్య సాయి జిల్లా పర్వటనకు వచ్చిన మోగా పీటీఎం 2.0 (పేరెంట్స్ టీచర్స్ మీటింగ్) కార్యక్రమంలో పాల్గొనడానికి శ్రీ సత్యసాయి జిల్లాకు విచ్చేసిన ముఖ్యమంత్రి వర్మలు నారా చంద్రబాబు నాయుడు కి, విద్యాశాఖ మంత్రివర్మలు నారా లోకేశ్ బాబు కి, కార్యక్రమం అనంతరం పుట్టపర్తి విమానాశ్రయంలో సహచర శాసనసభ్యులు, ఎంపి, ఎమ్మెల్సీ తదితర నాయకులతో కలిసి వీధిలో పలికిన రాష్ట్ర శాసనసభ్యురాలు శ్రీమతి పరిటాల సునీతమ్మ పుట్టపర్తి ఎమ్మెల్సీ పల్లె నింధార రెడ్డి మాజీ మంత్రి పల్లె రఘునాథ్ రెడ్డి ఎంపీ పార్థసారథి తదితరులు ఉన్నారు



